

Ҳукумати Ҷумҳурии Тоҷикистон

ҚАРОР

Дар хусуси тадбирҳои иҷроии Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015"

Чихати иҷроии Қонуни Ҷумҳурии Тоҷикистон аз 24 ноябри соли 2014, [№1132](#) "Дар бораи Бюҷети давлатии Ҷумҳурии Тоҷикистон барои соли 2015", Қарори Маҷлиси намояндагони Маҷлиси Олии Ҷумҳурии Тоҷикистон аз 19 ноябри соли 2014, №1673 "Оид ба қабул намудани Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" ва нишондиҳандаҳои Бюҷети давлатии Ҷумҳурии Тоҷикистон барои солҳои 2016-2017", инчунин бо мақсади ба даромади Бюҷети давлатӣ ҷалб намудани захираҳо, таъмини истифодаи самарабахши маблағҳои бюҷетӣ, мусоидат ба рушди устувори иқтисодии миллий, Ҳукумати Ҷумҳурии Тоҷикистон қарор мекунад:

1. Вазорату идораҳо, раисони Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо, корхонаю муассисаҳо ва дигар ташкилотҳо:

- барои таъмини иҷроии саривақтии Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" ва Қарори Маҷлиси намояндагони Маҷлиси Олии Ҷумҳурии Тоҷикистон "Оид ба қабул намудани Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" нақшаи чорабиниҳо таҳия намуда, иҷроии онро дар мӯҳлатҳои муқарраргардида таъмин намоянд;

- бо мақсади таъмини назорати шумораи кормандони ташкилотҳои бюҷетӣ ва хароҷот барои нигоҳдории онҳо, ҳармоҳа ба Вазорати молияи Ҷумҳурии Тоҷикистон оид ба шумораи воқеии кормандон ва мавҷуд будани воҳидҳои холии қорӣ аз рӯи гурӯҳи вазифаҳо дар дастгоҳҳои марказии вазорату идораҳо ва муассисаҳои тобеашон маълумот ирсол намоянд;

- хариди мол, кор ва хизматрасониеро, ки аз ҳисоби маблағҳои давлатӣ анҷом дода мешавад, бо пешниҳоди протоколи комиссияи тендерӣ амалӣ намоянд;

- номгӯи иншооти дар соли 2015 аз ҳисоби маблағҳои Бюжети давлатӣ, аз ҷумла аз ҳисоби маблағҳои махсус сохтшавандаро дар мувофиқа бо Вазорати рушди иқтисод ва савдои Ҷумҳурии Тоҷикистон ҷиҳати маблағгузорӣ ба Вазорати молияи Ҷумҳурии Тоҷикистон пешниҳод намоянд;

- истифодаи самаранок ва мақсадноки маблағҳои бюджетӣ, аз ҷумла барои сохтмони асосӣ ҷудошавандаро таъмин карда, оид ба ҳаҷми корҳои иҷрошуда ҳар моҳ ба Вазорати рушди иқтисод ва савдои Ҷумҳурии Тоҷикистон ва Вазорати молияи Ҷумҳурии Тоҷикистон ҳисобот пешниҳод намоянд;

- оид ба пардохти музди меҳнати кормандони ташкилоту муассисаҳои бюджетӣ бо кортҳои электронӣ тавассути Бонки давлатии амонатгузори Ҷумҳурии Тоҷикистон "Амонатбанк" чораҳои зарурӣ андешианд;

- дар соли 2015 воридот ба суратҳисоби махсуси захираҳои иловагии молиявӣ барои маблағгузори сохтмони иншооти муҳими давлатиро мутобиқи қисми 2 моддаи 20 Қонуни Ҷумҳурии Тоҷикистон "Дар бораи Бюжети давлатии Ҷумҳурии Тоҷикистон барои соли 2015" таъмин намоянд.

2. Меъёрҳои маблағгузори сарикасии муассисаҳои таҳсилоти умумӣ дар соли 2015 тибқи замимаи 1 ва коэффитсиентҳои махсуси шахрӣ ва ноҳиявии маблағгузори муассисаҳои таҳсилоти умумӣ тибқи замимаи 2 тасдиқ карда шаванд.

3. Вазорати молияи Ҷумҳурии Тоҷикистон:

- якҷоя бо вазорату идораҳо, ташкилотҳои бюджетӣ ва мақомоти иҷроияи маҳаллии ҳокимияти давлатӣ оид ба иҷрои қисми даромади Бюжети давлатӣ чораҳои зарурӣ андешида, истифодаи маблағҳои бюджетиро мутобиқи Қонуни Ҷумҳурии Тоҷикистон "Дар бораи Бюжети давлатии Ҷумҳурии Тоҷикистон барои соли 2015" таъмин намояд. Маблағгузори чорабиниҳои дар Бюжети давлатӣ пешбинишударо дар доираи даромадҳои воқеии воридгардида амалӣ намуда, дар навбати аввал маблағгузори музди меҳнат, пардохтҳои суғуртаи иҷтимоӣ, нафақа, стипендия, ёрдампулиҳоро таъмин намояд;

- дар ҳолати зарурӣ, бо мақсади сари вақт ва сифатнок иҷро намудани буҷет, ба тақсимои симоҳаи даромад ва хароҷот, инчунин дар моддаҳои хароҷоти сметаҳои таъкилотҳои буҷетӣ дар доираи буҷети солони таъкиқшудаи соли 2015 тағйирот ворид намояд. Дар сурати мавҷуд будани сарфа аз рӯи моддаҳои хароҷот ва набудани қарздорӣ аз рӯи онҳо, бо тартиби муқарраргардида дар маблағгузори таъкилотҳои хароҷот тағйироти дахлдор ворид намояд;

- бо сабаби тағйир ёфтани ҳаҷми истеҳсолот (кор ва хизматрасонӣ), андозаи нархҳо ва тағйироти сохторӣ, инчунин заминаи андозбандӣ, ки аз санадҳои меъёрии ҳуқуқии қабулнамудаи мақомоти давлатӣ бармеояд, бо тартиби муқарраргардида дар байни буҷети ҷумҳуриявӣ ва буҷетҳои маҳаллии дахлдор ҳисобҳои байниҳамдигари гузаронида, мувофиқан байни даромад ва хароҷоти сатҳи буҷетҳои дахлдор тағйирот ворид намояд;

- дар ҳолати иҷро нагардидан ё барзиёд иҷро гардидани маблағҳои махсуси таъкилотҳои буҷетӣ нисбат ба маблағҳои таъкиқшудаи Буҷети давлатӣ, дар сметаи даромад ва хароҷоти онҳо ва мутаносибан дар қисми даромад ва хароҷоти Буҷети давлатии Ҷумҳурии Тоҷикистон тағйироти дахлдор ворид намояд;

- дар ҳолати ба вуҷуд омадани норасоии маблағгузори ҳазинавӣ дар иҷроии Буҷети давлатӣ, хароҷоти дар буҷет пешбинишудаи вазорату идораҳо ва таъкилоту муассисаҳо, ки маблағҳои махсус доранд, аз ҳисоби маблағҳои махсуси онҳо амалӣ намояд;

- якҷоя бо Кумитаи андози назди Ҳукумати Ҷумҳурии Тоҷикистон, мақомоти иҷроияи маҳаллии ҳокимияти давлатӣ ҷиҳати кам кардани бақияпулиҳо аз рӯи пардохти андозҳои солҳои гузашта, ба истиснои андози даромад ва андози иҷтимоӣ, бо дарназардошти зарурати ихтисор кардани қарзи муассисаҳои буҷетӣ аз ҳамин корхонаҳо ва таъкилотҳо, ки ба 1 январи соли 2015 ба вуҷуд омадааст. ҳисоббаробаркунии байни онҳоро бе тағйир додани иҷрои воқеии даромад ва хароҷоти буҷет анҷом диҳад;

- якҷоя бо Кумитаи андози назди Ҳукумати Ҷумҳурии Тоҷикистон тибқи муқаррароти моддаҳои 66 ва 78 Кодекси андози Ҷумҳурии Тоҷикистон ҷиҳати аз ҳисоб баровардани бақияи қарзи андозҳои беътимод чораҷӯӣ намояд;

- дар ҳолати норасоии маблағ, ки барои хизматрасонии қарзи беруна пешбинӣ шудааст, маблағгузории онро аз ҳисоби маблағҳои барои фарқияти қурби асъор пешбинишуда таъмин намояд;

- маблағҳои дар Бюҷети давлатӣ барои пурра намудани сармояи оинномавии Бонки давлатии амонатгузории Ҷумҳурии Тоҷикистон "Амонатбанк" пешбинигардидаро дар шакли қарзи субординарӣ ба Бонки давлатии амонатгузории Ҷумҳурии Тоҷикистон "Амонатбанк" ҷудо намояд;

- якҷоя бо Кумитаи андози назди Ҳукумати Ҷумҳурии Тоҷикистон, Хадамоти гумруки назди Ҳукумати Ҷумҳурии Тоҷикистон, Бонки миллии Тоҷикистон, Бонки давлатии амонатгузории Ҷумҳурии Тоҷикистон "Амонатбанк", инчунин банкҳои дигари ҷумҳурӣ ва дигар сохторҳои давлатӣ барои тақвият ба ташқиқи шабакаи ягонаи иттилоот, байни мақомоти молия, андоз, гумрук, банкҳо ва дигар идораҳои дахлдор чораҳои иловагӣ андешад;

- якҷоя бо Бонки миллии Тоҷикистон ва Кумитаи андози назди Ҳукумати Ҷумҳурии Тоҷикистон ҷиҳати амалӣ намудани тартиби дар шакли электронӣ ба ҳисобварақаҳои андозсупорандагон гузаронидани маблағи андозҳои пардохтшуда чораҷӯӣ намояд;

- аз 1 январи соли 2015 - 50 фоизи маблағи умумии пинҳонкардашудаи (кам нишондодашудаи) андозҳо, ғоизҳо ва ҷаримаҳо аз рӯи онҳо, ки дар рафти корҳои назоратӣ ошкор гардидаанд ва 50 фоизи маблағи хирочҳои гумрукиро ба бюҷети ҷумҳуриявӣ равон намояд;

- якҷоя бо вазорату идораҳои дахлдор ва дигар ташкилотҳои бюҷетӣ ҳар симоҳа ба бюҷет гузаронидани 35 фоизи маблағҳои махсуси Раёсати Бозрасии давлатии автомобилии Вазорати корҳои дохилии Ҷумҳурии Тоҷикистон, 20 фоизи маблағҳои махсуси Хадамоти давлатии назорат ва танзим дар соҳаи нақлиёт, 5 фоизи маблағи махсуси муассисаҳои томактабӣ, таҳсилоти умумӣ, ибтидоӣ ва миёнаи касбӣ, муассисаҳои тандурустӣ ва ҳифзи иҷтимоии аҳоли, 10 фоизи маблағҳои махсуси муассисаҳои таҳсилоти олии касбӣ ва дигар муассисаҳои соҳаи маориф, илм, фарҳанг, дастгоҳҳои марказӣ ва сохтори Вазорати адлияи Ҷумҳурии Тоҷикистон, Вазорати энергетика ва захираҳои оби Ҷумҳурии Тоҷикистон ва Вазорати саноат ва технологияҳои нави Ҷумҳурии Тоҷикистон, 15 фоизи маблағҳои махсуси дигар

муассиса ва ташкилотҳои буҷетиро, ба истиснои маблағҳои грантӣ ва спонсорӣ мутобиқи қисми 1 моддаи 19 Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2015" таъмин намояд;

- якҷоя бо мақомоти иҷроияи маҳаллии ҳокимияти давлатӣ чихати иҷрои талаботи қонунгузории Ҷумҳурии Тоҷикистон пардохти кӯмакпулиҳои яқвақтаро ба хизматчиёни давлатӣ ҳангоми ба нафақа баромадан ва дар ҳолати фавти онҳо бо пешниҳоди ҳуҷҷатҳои асоснок аз ҳисоби маблағҳои буҷети ҷумҳуриявии барои мақомоти идораи давлатӣ дар соли 2015 пешбинигардида ва маблағҳои махсуси вазорату идораҳои дахлдор, инчунин аз ҳисоби барзиёд иҷро гардидани даромадҳо ва бақияи озодаи буҷетҳои маҳаллӣ амалӣ намояд;

- маблағгузории сармоягузории асосии мутамарказ ва хароҷотеро, ки ҳамчун ҳиссаи Ҳукумати Ҷумҳурии Тоҷикистон дар лоиҳаҳои муштаракӣ сармоягузорӣ бо ташкилотҳои байналмилалӣ молиявӣ пешбинӣ шудааст, аз рӯи иншоот дар ҳаҷми маблағҳои дар буҷет тасдиқшуда анҷом диҳад;

- дар оғози семоҳаи аввали соли 2015 ҷудо намудани маблағҳоро ба фармоишгарони иншооти сохтмонашон оғозгардида барои пешпардохти ташкилотҳои пудратӣ ва эҳтиёҷоти онҳо ба андозаи то 20 фоиз аз ҳаҷми маблағҳои асосии семоҳа чихати харидории захираҳои моддӣ ва таҷҳизот, бо минбаъда ба ҳисоб гирифтани маблағҳои ҷудогардида аз рӯи ҳаҷми маҷмӯи корҳои дар семоҳа иҷрогардида таъмин намояд;

- маблағгузории сармоягузории асосии мутамарказро ба таври қатъӣ дар доираи буҷети тасдиқшуда барои соли 2015 мувофиқи замиаи 3 амалӣ намояд ва мутаносибан бо даромади воқеии ба буҷет воридгардида анҷом диҳад;

- мутобиқи санадҳои меъёрии ҳуқуқӣ барои таъсис додани сохторҳои аудити дохилӣ дар вазорату идораҳое, ки мувофиқи меъёрҳои тасдиқгардида бояд ин сохторҳоро дошта бошанд, мусоидат намуда, ба онҳо кӯмаки амалӣ ва методӣ расонад;

- барои пӯшонидани касри буҷет векселҳои кӯтоҳмуддати ҳазинадориро дар ҳаҷми 85,0 млн.сомонӣ ба муомилот барорад;

- бо мақсади барқарор намудани сармояи Бонки миллии Тоҷикистон, аз рӯи ҳолати воқеии тавозуни Бонки миллии

Тоҷикистон векселҳои хазинадориро дар ҳаҷми 520,0 млн. сомонӣ ба мӯҳлати 1 сол бо меъёри бозтамвил ба муомилот барорад;

- оид ба иҷрои Бюҷети давлатии Ҷумҳурии Тоҷикистон барои соли 2015 ҳар семоҳа ба Маҷлиси намояндагони Маҷлиси Олии Ҷумҳурии Тоҷикистон маълумот пешниҳод намояд;

- дар бораи истифодабарии маблағҳои Фонди стабилизатсионӣ оид ба рушди иқтисодиёт дар соли 2015 ба Маҷлиси намояндагони Маҷлиси Олии Ҷумҳурии Тоҷикистон ҳисоботи солона пешниҳод намояд;

- яқоя бо Кумитаи андози назди Ҳукумати Ҷумҳурии Тоҷикистон дар доираи талаботи моддаи 191 Кодекси андози Ҷумҳурии Тоҷикистон ҷиҳати дар мӯҳлатҳои муқарраргардида аз бюҷети ҷумҳуриявӣ баргардонидани маблағи изофалуҳои андоз аз арзиши иловашуда ҷораҳои зарурӣ андешад;

- бо мақсади таъмини шаффофияти хароҷоти маблағҳои бюҷетӣ, ҳар семоҳа тавассути сомонии интернетии Вазорати молияи Ҷумҳурии Тоҷикистон оид ба ҷараёни иҷрои қисми даромад ва хароҷоти Бюҷети давлатии Ҷумҳурии Тоҷикистон барои соли 2015 маълумот нашр намояд.

4. Кумитаи андози назди Ҳукумати Ҷумҳурии Тоҷикистон ва Хадамоти гумруки назди Ҳукумати Ҷумҳурии Тоҷикистон:

- яқоя бо Вазорати молияи Ҷумҳурии Тоҷикистон, Бонки миллии Тоҷикистон ва Бонки давлатии амонатгузории Ҷумҳурии Тоҷикистон "Амонатбанк", инчунин банкҳои дигари ҷумҳурӣ ва мақомоти иҷроияи маҳаллии ҳокимияти давлатӣ воридоти андозҳо ва даромадҳоро ба бюҷетҳои ҷумҳуриявӣ ва маҳаллӣ мутобиқи меъёрҳои дар моддаи 13 ва қисми 2 моддаи 25 Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" муқарраргардида ва Кодекси андози Ҷумҳурии Тоҷикистон таъмин намоянд;

- яқоя бо Вазорати молияи Ҷумҳурии Тоҷикистон ва мақомоти иҷроияи маҳаллии ҳокимияти давлатӣ оид ба рӯёнидани бақияпулии корхонаҳо ва ташкилотҳо аз рӯи пардохтҳои андозӣ ва гумрукӣ ҷораҳои зарурӣ андешида, дар оянда ба пайдо гардидани онҳо роҳ надиҳанд;

- яқоя бо Вазорати молияи Ҷумҳурии Тоҷикистон ва вазорату идораҳои дахлдор, мақомоти иҷроияи маҳаллии ҳокимияти давлатӣ ҷиҳати омӯзиш ва фаҳмондадихии муқаррароти Кодекси

андози Ҷумҳурии Тоҷикистон барои тамоми андозсупорандагон чораҳои зарурӣ андешида, дар самти баланд бардоштани фарҳанги андозсупорӣ ва ҳисси масъулияти роҳбарони корхонаву ташкилотҳо тадбирҳои мушаххас андешанд,

- ҳисоботи ғавриро оид ба пардохти даромадҳои давлатӣ ҳар моҳ на дертар аз санаи 15-уми баъди моҳи ҳисоботӣ ба Вазорати молияи Ҷумҳурии Тоҷикистон пешниҳод намоянд;

- истифодаи мақсадноки маблағҳоро дар ҳаҷми 50 фоизи маблағи умумии пинҳонкардашудаи (кам нишондодашудаи) андозҳо, фоизҳо ва ҷаримаҳои дар рафти ғайриқонунии назоратӣ ва тафтишотӣ аз рӯи онҳо ошкоргардида, ба истиснои андози иҷтимоӣ ва 50 фоизи хирочи гумрукӣ, мутобиқи моддаи 23 Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" барои ҳавасмандгардонии кормандон ва инкишофи заминаи моддию техникии мақомоти андоз ва гумрук таъмин намоянд;

- яққоя бо мақомоти молияи шаҳру ноҳияҳои ҷумҳурӣ ҷиҳати иҷрои нақшаи воридоти андози иҷтимоии ташкилотҳои бюҷетӣ ва ғайрибюҷетӣ чораҳои зарурӣ андешида, оид ба пардохти онҳо ҳар моҳ на дертар аз санаи 15-уми моҳи ҳисоботӣ ба Вазорати молияи Ҷумҳурии Тоҷикистон ҳисоботи ғаврӣ пешниҳод намоянд.

5. Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон яққоя бо Бонки миллии Тоҷикистон ва Бонки давлатии амонатгузории Ҷумҳурии Тоҷикистон "Амонатбанк", ҳамчунин дигар банкҳои ҷумҳурӣ пардохти андози иҷтимоиро ба бюҷети ҷумҳуриявӣ ва маҳаллӣ тибқи меъёрҳои дар қисми 3 моддаи 14 Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" муқарраргардида таъмин намояд.

6. Вазорати корҳои дохилии Ҷумҳурии Тоҷикистон ва Вазорати меҳнат, муҳоҷират ва шуғли аҳолии Ҷумҳурии Тоҷикистон яққоя бо Кумитаи андози назди Ҳукумати Ҷумҳурии Тоҷикистон таъмини" иҷрои манбаъҳои даромади Бюҷети давлатиро, ки бевосита ба ғайриқонунии мақомоти онҳо мансубанд, зери назорати қатъӣ қарор диҳанд.

7. Вазорату идораҳо, муассисаҳо корхонаҳо ва дигар ташкилотҳое, ки аз бюҷети ҷумҳуриявӣ маблағгузорӣ карда мешаванд:

- то 15 январи соли 2015 ба Вазорати молияи Ҷумҳурии Тоҷикистон пешниҳод кардани ометаҳои ягонаи даромад ва хароҷоти тасдиқшударо барои соли 2015 оид ба маблағҳои буҷетӣ ва махсуси муассисаю ташкилотҳои буҷетӣ таъмин намоянд;

- харидаи арзишҳои молию моддӣ, сӯзишворию рағбанҳои молиданӣ, аз ҷумла молу мулки ҳарбӣ ва ҷойгиркунии фармоишии мудофиавии давлатиро дар навбати аввал аз молистеҳсолкунандагони ватанӣ (аз корхонаю ташкилотҳои Ҷумҳурии Тоҷикистон) ва танҳо дар ҳолати мавҷуд набудани онҳо дар бозори дохилӣ, аз субъектҳои хоҷагидори берунмарзӣ анҷом диҳанд.

8. Вазорати корҳои хориҷии Ҷумҳурии Тоҷикистон:

- бақияи маблағҳои буҷетӣ ва маблағҳои махсуси дар суратҳисобҳои намояндагиҳои дипломатӣ ва муассисаҳои консулии Ҷумҳурии Тоҷикистон дар хориҷа ба ҳолати 1 январи соли 2015 бавучудомадаро бо тариқи мақсаднок барои маблағгузориҳои хароҷоти дар буҷети соли 2015 пешбинишуда, аз ҷумла барои сохтмони биноҳои маъмури рағбона намояд;

- ҳар семаҳа пешниҳоди ҳисоботи муҳосибиро оид ба маблағҳои буҷетӣ ва даромади консулӣ, аз ҷумла аз рӯи намояндагиҳои дипломатӣ ва муассисаҳои консулии Ҷумҳурии Тоҷикистон дар хориҷи кишвар ба Вазорати молияи Ҷумҳурии Тоҷикистон то санаи 10-уми моҳе, ки баъд аз давраи ҳисоботӣ фаро мерасад, таъмин намояд.

9. Вазорати саноат ва технологияҳои нави Ҷумҳурии Тоҷикистон ва Вазорати энергетика ва захираҳои оби Ҷумҳурии Тоҷикистон:

- ҷиҳати баланд бардоштани фаъолияти молиявӣ хоҷагидорӣ ва зиёд намудани ҳаҷми истеҳсоли маҳсулот дар корхонаҳои зертобеи худ, инчунин сари вақт таъмин намудани ӯҳдадорихои онҳо дар назди Буҷети давлати аз рӯи андозҳо, созишномаҳои қарзӣ ва зерқарзӣ чораҳои зарурӣ андешанд;

- яққоя бо мақомоти иҷроияи маҳаллии ҳокимияти давлатӣ ҷиҳати зиёд намудани истеҳсоли маҳсулоти зераксизӣ чораҳои зарурӣ андешанд.

10. Кумитаи давлатии сармоягузорӣ ва идораи амволи давлатии Ҷумҳурии Тоҷикистон:

- якчоя бо марказҳои татбиқи лоиҳаҳои давлатии сармоягузорӣ оид ба сари вақт ва самаранок татбиқ намудани лоиҳаҳои муштаракӣ сармоягузориҳои давлатӣ чораҳои зарурӣ андешидад;

- оид ба маблағҳои аз ҳисоби Бюҷети давлатӣ барои пурра намудани сармояи оинномавии Муассисаи давлатии "Фонди дастгирии соҳибкорӣ" ҷудогардида ҳар нимсола ба Вазорати молияи Ҷумҳурии Тоҷикистон ҳисоботи мушаххас пешниҳод намояд.

11. Марказҳои татбиқи лоиҳаҳои давлатии сармоягузорӣ:

- сари вақт ва пурра ба бюҷети ҷумҳуриявӣ ворид намудани андозҳои муқарраршударо аз шахсони ҳуқуқӣ ва воқеӣ, ки тибқи шартномаҳо (қарордодҳо) дар марказҳои татбиқи лоиҳаҳои давлатии сармоягузорӣ фаъолият мекунанд ва андози даромад аз кормандони дар марказҳои татбиқи лоиҳаҳои давлатии сармоягузорӣ фаъолиятдоштаро таъмин намоянд;

- то санаи 5-уми ҳар моҳ ба Вазорати молияи Ҷумҳурии Тоҷикистон дар хусуси истифодаи маблағҳое, ки аз ҳисоби шарикони рушд ба сифати кӯмак ва қарзи беруна барои татбиқи лоиҳаҳои давлатии сармоягузорӣ аз тарафи Ҳукумати Ҷумҳурии Тоҷикистон ҷалб карда мешаванд, ҳисобот пешниҳод намоянд;

- то 15 январи соли 2015 ба Вазорати молияи Ҷумҳурии Тоҷикистон тақсимои маблағҳои грантӣ ва қарзиро аз рӯи унсурҳои лоиҳаҳои давлатии сармоягузорӣ барои сохтмони иншоот, хизматрасонӣ ва иҷрои корҳо аз рӯи ҳар як ноҳия ва шаҳрҳои ҷумҳурӣ барои тамоми солҳои татбиқи лоиҳаҳо маълумот пешниҳод намоянд;

- ҳар семоҳа на дертар аз санаи 10-уми моҳи баъд аз семоҳаи ҳисоботӣ ба Вазорати молияи Ҷумҳурии Тоҷикистон дар бораи натиҷаҳои азхудкунии маблағҳои грантӣ ва қарзӣ оид ба сохтмони иншоот, хизматрасониҳо ва иҷрои корҳо дар ноҳияҳо ва шаҳрҳои ҷумҳурӣ ҳисобот пешниҳод намоянд.

12. Вазорату идораҳо, корхонаҳо, ташкилотҳо ва дигар субъектҳои хоҷагидор сарфи назар аз шакли моликиятшон, ҳар семоҳа на дертар аз санаи 10-уми моҳи баъд аз семоҳаи ҳисоботӣ ба Вазорати молияи Ҷумҳурии Тоҷикистон оид ба истифодаи қарзҳои берунии бо кафолати давлат ҷалбгардида, мавҷудият ва гардиши маблағҳои қарзӣ барои баҳисобгирии қарзи давлатии берунии Ҷумҳурии Тоҷикистон маълумот пешниҳод намоянд.

13. Бо мақсади сари вақт хизматрасонӣ намудани қарзҳои берунии давлатӣ ва дохилӣ:

- Агентии беҳдошти замин ва обёрии назди Ҳукумати Ҷумҳурии Тоҷикистон, Ширкати саҳомии холдингии кушодаи "Барқи Тоҷик", Корхонаи воҳиди давлатии "Обу корези Душанбе", Ҷамъияти саҳомии кушодаи "Тоҷиктрансгаз", Бонки миллии Тоҷикистон, Ҷамъияти саҳомии кушодаи "Тоҷиксодиротбанк", Бонки давлатии амонатгузории Ҷумҳурии Тоҷикистон "Амонатбанк", Ҷамъияти саҳомии кушодаи "Агроинвестбанк", Ҷамъияти саҳомии кушодаи "Помир энерҷӣ", Муассисаи давлатии Меҳмонхонаи "Истиқлол"-и Муассисаи давлатии Маҷмӯи меҳмонхонаҳои Дастгоҳи иҷроияи Президенти Ҷумҳурии Тоҷикистон, Муассисаи давлатии Меҳмонхонаи "Авесто"-и Муассисаи давлатии Маҷмӯи меҳмонхонаҳои Дастгоҳи иҷроияи Президенти Ҷумҳурии Тоҷикистон, Агентии захираҳои моддии давлатии назди Ҳукумати Ҷумҳурии Тоҷикистон ва Ҷамъияти саҳомии кушодаи "Сементи Тоҷик", Ҷамъияти саҳомии кушодаи "Фурудгоҳи байналмилалӣ Душанбе" қарзҳои худро дар назди Вазорати молияи Ҷумҳурии Тоҷикистон саривақт пардохт намуда, минбаъд иҷрои ӯҳдадорихоро мутобиқи шартҳои созишномаҳои зерқарзӣ дар доираи созишномаҳои қарзӣ оид ба татбиқи лоиҳаҳои сармоягузорӣ, ки яққоя бо ташкилотҳои шарикони рушд амалӣ мегарданд, таъмин намоянд;

- Корхонаи воҳиди давлатии "Тоҷикаэронавигатсия", Ширкати саҳомии холдингии кушодаи "Барқи Тоҷик", Ҷамъияти саҳомии кушодаи "Фурудгоҳи байналмилалӣ Душанбе", Ҷамъияти саҳомии кушодаи "Фурудгоҳи байналмилалӣ Хучанд", Ҷамъияти саҳомии кушодаи "Тоҷиктелеком", Корхонаи воҳиди давлатии коммуналии "Хучандобуканал", Корхонаи воҳиди давлатии "Хочагии манзилию коммуналӣ", Корхонаи воҳиди давлатии "Троллейбус", Корхонаи воҳиди давлатии "Хизматрасонии нақлиёти санитарии шаҳри Хучанд", мақомоти иҷроияи ҳокимияти давлатии шаҳри Душанбе, Ҷамъияти саҳомии кушодаи "Қолинҳои Қайроққум", Корхонаи коммуналии "Шӯъбаи манзилию коммуналӣ ва хочагидорӣ дар назди мақомоти иҷроияи ҳокимияти давлатии шаҳри Турсунзода" ва Корхонаи воҳиди давлатии коммуналии "Хочагии манзилию коммуналӣ"-и шаҳри Қӯрғонтеппа ҷиҳати таъмини хизматрасонии қарзҳои худ дар назди ташкилотҳои шарикони рушд мутобиқи шартҳои созишномаҳо, ки таҳти кафолати давлатӣ дар доираи татбиқи

лоиҳаҳои сармоягузори ба имзо расонида шудаанд, чораҳои зарурӣ андешанд.

14. Мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои ҷумҳурӣ аз ҳисоби барзиёд иҷро намудани қисми даромади буҷетҳои маҳаллӣ, дар ҳолати мавҷуд набудани қарздорӣ аз рӯи моддаҳои Ҳимояшавандаи хароҷот ва ҷалби дигар захираҳои иловагии молиявӣ метавонанд бо тартиби муқарраргардида маблағҳоро барои татбиқи барномаҳои рушди шаҳру ноҳияҳои дахлдор ва инчунин барои маблағгузори асосӣ ҷиҳати барқарорсозӣ ва сохтмони иншооти маҳаллӣ, таъмиру нигоҳдории роҳҳои аҳамияти маҳаллидошта ва ободонии шаҳру ноҳияҳо равона намоянд.

15. Вазорати кишоварзии Ҷумҳурии Тоҷикистон, Агентии беҳдошти замин ва обёрии назди Ҳукумати Ҷумҳурии Тоҷикистон, Кумитаи давлатии идораи замин ва геодезии Ҷумҳурии Тоҷикистон ва Кумитаи ҳифзи муҳити зисти назди Ҳукумати Ҷумҳурии Тоҷикистон:

- ҷиҳати самаранок истифода бурдани маблағҳои дар буҷети соли 2015 барои дастгирии ин соҳаҳо пешбинишуда чораҳои зарурӣ андешида, иҷрои барномаҳои ҷиҳати барқарорсозӣ ва рушди соҳаҳои қабулнамудаи Ҳукумати Ҷумҳурии Тоҷикистонро таъмин намоянд. Дар ин робита истифодаи самаранокӣ заминро обро ҷиҳати афзоиши ҳаҷми истеҳсоли маҳсулот, ҳосилнокӣ ва маҳсулнокии соҳаҳои растанипарварӣ, чорводорӣ, занбӯри асалларварӣ, коркард ва афзун намудани ҳаҷми содироти онҳо, зиёд ва беҳтар намудани саршумори чорво ва маҳсулоти зотӣ, инчунин биотехнологияи онҳо, барномаи мубориза бар зидди малах ва ҳашароти зараррасони боғу тоқпарварӣ, истифодаи навҳои тухмии аълосифати ғалладона ва картошка, истифодаи маблағҳои Фонди давлатии тухмӣ, риояи технологияи парвариш ва истеҳсоли онҳо дар хоҷагиҳои ҷумҳурӣ таъмин намоянд. Ҳамчунин дар муҳлатҳои муқарраршуда иҷрои корҳои таъмиру барқарорсозии системаҳои ирригатсионӣ ва обёрӣ, истгоҳҳои обтаъминкунанда, беҳтар намудани ҳолати мелиоративии заминҳо, ҳифзи муҳити зист, истифодаи оқилонаю эҳтиёткоронаи захираҳои табииро таъмин намоянд;

- ҳар семоҳа то санаи 10-уми моҳи баъд аз семоҳаи ҳисоботӣ ба Вазорати молияи Ҷумҳурии Тоҷикистон ҳисобот ва дигар

маълумотро оид ба истифодаи маблағҳо аз ҳисоби ҳамаи манбаъҳои маблағгузорӣ пешниҳод намоянд.

16. Вазорати маориф ва илми Ҷумҳурии Тоҷикистон:

- якҷоя бо мақомоти иҷроияи маҳаллии ҳокимияти давлатӣ чихати маблағгузории муассисаҳои таҳсилоти умумӣ, ки ба маблағгузории сарикасӣ гузаштаанд, аз рӯи меъёрҳои минималӣ мувофиқи замимаи 1 ва коэффисиентҳои махсуси ноҳиявӣ мувофиқи замимаи 2 чораҳои зарурӣ андешад;

- дар доираи ҳаҷми маблағҳои сармоягузориҳои асосии мутамарказ ба маблағгузории Барномаи давлатии сохтмон, таъмиру азнавсозии мактабҳо барои солҳои 2008-2015, ки дар хонаҳои шахсӣ, вагонхонаҳо, биноҳои маъмурию ҷойҳои ҷамъиятӣ ҷойгиранд, афзалият дода, иҷрои онро таъмин намояд;

- дар мувофиқа бо Вазорати молияи Ҷумҳурии Тоҷикистон, бо мақсади мустаҳкам намудани заминаи моддию техникии муассисаҳои таълимӣ, таъмини рушд ва ислоҳоти соҳа, 1 фоиз аз ҳаҷми воридшудаи маблағҳои махсуси муассисаҳои таълимии тобеи Вазорат (ба истиснои муассисаҳои томактабӣ ва таҳсилоти умумӣ) тибқи созишнома бо тартиби муқарраргардида ба суратҳисоби махсуси Вазорати маориф ва илми Ҷумҳурии Тоҷикистон дар Сарраёсати ҳазинадории марказии Вазорати молияи Ҷумҳурии Тоҷикистон гузаронида, истифодаи мақсадноки онро тибқи сметаи даромад ва хароҷот таъмин намояд;

- ҳар симоҳа оид ба хароҷоти маблағҳои мазкур ба Вазорати молияи Ҷумҳурии Тоҷикистон ҳисобот пешниҳод намояд.

17. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар мувофиқа бо Вазорати молияи Ҷумҳурии Тоҷикистон:

- бо мақсади таҳкими заминаи моддию техникии муассисаҳои тиббӣ, таъмири онҳо, таъкил намудани таъхис ва табобати беморон дар ҳолатҳои фавқулудда (садамаҳо, сар задани бемориҳои сироятӣ ва дигар ҳолатҳои фаврӣ), 5 фоизи ҳаҷми воқеии воридшудаи маблағҳои махсуси муассисаҳои тиббиро (ба истиснои муассисаҳои тиббӣ дар ноҳияҳои таҷрибавӣ) бо тартиби муқарраргардида ба суратҳисоби махсуси Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар Сарраёсати ҳазинадории марказии Вазорати молияи Ҷумҳурии Тоҷикистон

гузаронида, истифодаи мақсадноки онро тибқи сметаи даромад ва хароҷот амалӣ намояд;

- ҳар симоҳа оид ба хароҷоти маблағҳои мазкур ба Вазорати молияи Ҷумҳурии Тоҷикистон ҳисобот пешниҳод намояд.

18. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва мақомоти иҷроияи маҳаллии ҳокимияти давлатӣ то 15 феввали соли 2015 ба Вазорати молияи Ҷумҳурии Тоҷикистон рӯйхати шаҳрвандонро, ки аз имтиёзҳои тибқи қонунҳои Ҷумҳурии Тоҷикистон муайяншуда истифода мебаранд ва аз буҷети давлатӣ маблағгузорӣ мешаванд, аз рӯи гурӯҳҳо ва минтақаҳои ҷумҳурӣ пешниҳод намоянд.

19. Ба Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон иҷозат дода шавад, ки:

- дар ҳолати ба миён омадани норасоии маблағ дар буҷети суғуртаи иҷтимоӣ ва нафақа, бо мақсади маблағгузори саривақтии нафақа ва кӯмакпулиҳо маблағҳои озоди андӯшти нафақавиро ҳамчун қарзи муваққатӣ бо баъдан баргардонидани он, бо дарназардошти ғоизҳои бонкӣ, дар асоси санадҳои меъёрии ҳукукии Ҷумҳурии Тоҷикистон истифода намояд;

- бо мақсади амали намудани қарори Ҳукумати Ҷумҳурии Тоҷикистон аз 31 декабри соли 2008, №665 "Дар бораи Қоидаҳои пардохти маблағҳои андӯшти нафақавӣ аз ҳисобномаҳои инфиродии шахсони суғурташуда" ба андозаи 2 ғоизи даромади аз ҳисоби маблағҳои андӯшти нафақавии дар депозитҳои бонкӣ ҷойгирбуда бадастомадаро, барои хароҷоти маъмуригардонии андӯшти нафақавӣ (маводи канселярӣ, маводи масрафҳои таҷҳизот ва ҳавасмандгардонии мутахассисони дар ин самт машғулбуда) истифода намояд.

20. Вазорати рушди иқтисод ва савдои Ҷумҳурии Тоҷикистон яққоя бо Вазорати молияи Ҷумҳурии Тоҷикистон ҳангоми зарурат бо розигии Ҳукумати Ҷумҳурии Тоҷикистон ба нишондиҳандаҳои маблағҳои асосии мутамаркази вазорату идораҳо ва мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои ҷумҳурӣ барои соли 2015 тағйирот ворид намояд.

21. Вазорату идораҳо, мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои тобеи ҷумҳурӣ, ки вазифаи

фармоишгарро ичро мекунанд, то 20 январи соли 2015 ба Вазорати рушди иқтисод ва савдои Ҷумҳурии Тоҷикистон номгӯи иншооти дар соли 2015 сохташавандаро барои мувофиқа пешниҳод намоянд. Вазорати рушди иқтисод ва савдои Ҷумҳурии Тоҷикистон то 25 январи соли 2015 номгӯи иншооти дар соли 2015 сохташавандаро тасдиқ намояд.

22. Вазорати нақлиёти Ҷумҳурии Тоҷикистон, Хадамоти алоқаи назди Ҳукумати Ҷумҳурии Тоҷикистон ва Корхонаи воҳиди давлатии "Ҳоҷагии манзилию коммуналӣ" то 5 январи соли 2015 ҳисоби субсидияҳо ба шаҳру ноҳияҳои ҷумҳурӣ, ки дар буҷети ҷумҳуриявӣ барои пардохти имтиёзҳои тибқи қонунгузорию муқарраргардида пешбинӣ шудаанд ва рӯйхати имтиёздоронро аз рӯи категорияҳое, ки аз тарафи мақомоти ҳифзи иҷтимоии аҳоли тасдиқ гардидаанд, ба Вазорати молияи Ҷумҳурии Тоҷикистон пешниҳод намоянд.

23. Корхонаи воҳиди давлатии "Ҳоҷагии манзилию коммуналӣ" ва Агентии беҳдошти замин ва обёрии назди Ҳукумати Ҷумҳурии Тоҷикистон якҷоя бо мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳру ноҳияҳо дар доираи маблағҳои дар Буҷети давлатии Ҷумҳурии Тоҷикистон барои соли 2015 пешбинишуда ҷиҳати иҷрои Барномаи беҳтар намудани таъмини аҳолии Ҷумҳурии Тоҷикистон бо оби тозаи нӯшокӣ чораҳои зарурӣ андешанд.

24. Ширкати саҳомии холдингии кушодаи "Барқи Тоҷик" ҳисобот ва баҳисобгирии фаъолияти молиявӣ ва ҳоҷагидории худро бо стандартҳои байналмилалӣ ҳисоботҳои молиявӣ мутобиқ намуда, ҷиҳати пурра ҷамъоварӣ намудани маблағҳо аз хизматрасонии қувваи барқ ва иҷрои ӯҳдадорӣҳои худ дар назди буҷет аз рӯи пардохти андозҳои ҷорӣ ва кам кардани бақияпулиҳо аз рӯи андозҳои солҳои гузашта чораҳои зарурӣ андешад ва ба Ҳукумати Ҷумҳурии Тоҷикистон ҳар се моҳ маълумот пешниҳод намояд.

25. Ба Бонки миллии Тоҷикистон тавсия дода шавад, ки якҷоя бо Вазорати молияи Ҷумҳурии Тоҷикистон гузаронидани ҳисобҳоро аз рӯи депозитҳои буҷети ҷумҳуриявӣ дар суратҳисоби корреспондентии Бонки миллии Тоҷикистон ва қарзи Вазорати молияи Ҷумҳурии Тоҷикистон дар назди Бонки миллии

Тоҷикистон дар асоси шартномаи дучониба ба роҳ монда, иҷрои ӯҳдадорихои худро ҳар семоҳа сари вақт таъмин намояд.

26. Вазорати мудофияи Ҷумҳурии Тоҷикистон, Вазорати корҳои дохилии Ҷумҳурии Тоҷикистон, Кумитаи давлатии амнияти миллии Ҷумҳурии Тоҷикистон, Кумитаи ҳолатҳои фавқулодда ва мудофияи граждании назди Ҳукумати Ҷумҳурии Тоҷикистон, Кумитаи Марказии Ташкилоти ҷамъиятии мададгори мудофияи Ҷумҳурии Тоҷикистон, Прокуратураи генералии Ҷумҳурии Тоҷикистон, Сарпрокуратураи ҳарбии Ҷумҳурии Тоҷикистон, Коллегияи ҳарбии Суди Олии Ҷумҳурии Тоҷикистон, судҳои ҳарбии гарнизонҳо, Гвардияи миллии Ҷумҳурии Тоҷикистон, Агентии назорати маводи нашъаовари назди Президенти Ҷумҳурии Тоҷикистон, Агентии таъминоти амволи махсуси назди Ҳукумати Ҷумҳурии Тоҷикистон, Сарраёсати иҷроӣ ҷазои ҷиноятии Вазорати адлияи Ҷумҳурии Тоҷикистон, Хадамоти гумруки назди Ҳукумати Ҷумҳурии Тоҷикистон, Хадамоти давлатии фелдъегерии Ҷумҳурии Тоҷикистон, дигар идораҳои ба мақомоти ҳарбӣ ва ҳифзи ҳуқуқ баробаркардашуда:

- дар муҳлатҳои муайяншуда ба Вазорати молияи Ҷумҳурии Тоҷикистон пешниҳод намудани сметаҳои ягонаи даромад ва хароҷотро дар сатҳи барномаҳо оид ба маблағҳои буҷетӣ ва маблағҳои махсуси ҳамаи ҷузъу томҳо ва хадамоте, ки аз тариқи Сарраёсати хазинадорӣ марказии Вазорати молияи Ҷумҳурии Тоҷикистон маблағгузорӣ карда мешаванд, бо ҳисоби алоҳидаи моддаҳои хароҷотӣ ва басти вазифаҳои дастгоҳҳои марказӣ ва воҳидҳои сохторӣ онҳо таъмин намоянд. Ба таври ҳатмӣ сметаҳои алоҳидаи хароҷотро барои нигохдорӣ муассисаҳои олии ҳарбии таълимӣ, инчунин муассисаҳои ҳарбии тиббӣ пешниҳод намоянд;

- роҳкиро ба маҳалли гузаронидани руҳсатӣ ва бозгашт (як маротиба дар як сол) танҳо дар қаламрави Ҷумҳурии Тоҷикистон бо пешниҳод намудани ҳуҷҷатҳои тасдиқкунанда пардохт намоянд;

- ба ҳолати казармавӣ гузаронидани ҳайати шахси роҳсатӣ танҳо дар асоси Амри Президенти Ҷумҳурии Тоҷикистон амалӣ намоянд ва пардохти ҷубронпулӣ барои ин мақсад дар доираи маблағҳои фонди музди меҳнат ва сметаи хароҷоти тасдиқшуда анҷом диҳанд;

- пардохти маблағхоро барои табобати санаторию курортҳои хизматчиёни ҳарбӣ ва кормандони мақомоти ҳифзи ҳуқуқ мувофиқи тартиби муқарраргардида дар доираи маблағхое, ки дар сметаи хароҷоти вазорату идораҳои дахлдори Ҷумҳурии Тоҷикистон барои ин мақсад пешбинӣ шудаанд, анҷом диҳанд;

- хароҷоти нигоҳдории шумораи курсантҳо ва шунавандагонӣ дар муассисаҳои таълимӣ-ҳарбии кишварҳои Иттиҳоди Давлатҳои Мустақил таҳсилдоштаро ба маблағхое, ки дар сметаи хароҷот барои ин мақсад пешбинӣ шудаанд, мутобик намоянд;

- мувофиқи тартиби муқарраргардида бахисобгирӣ ва ҳисоботдиҳиро оид ба ҳаҷми истеҳсоли маҳсулоти дар хоҷагиҳои ёрирасон истеҳсолшаванда бо ифодаи пулӣ ба роҳ монда, дар даромад ва хароҷот онро пурра ба инобат гиранд ва ҳар семоҳа то санаи 15-уми моҳи баъди давраи ҳисоботӣ пешниҳоди ҳисоботи дахлдорро ба Вазорати молияи Ҷумҳурии Тоҷикистон таъмин намоянд;

- ҳар семоҳа то санаи 15 моҳи баъди давраи ҳисоботӣ оид ба миқдори кӯмаки техникий (дар шакли пулӣ ва ё натуралӣ) аз давлатҳо ва ташкилотҳои хориҷӣ гирифташуда ба Вазорати молияи Ҷумҳурии Тоҷикистон маълумот пешниҳод намоянд;

- назорати қатъии истифодабарии мақсадноки маблағҳои дар сметаи хароҷот барои пардохти таъминоти пулӣ, нафақа ва кӯмакпулӣ пешбинишударо таъмин намоянд.

27. Агенсии таъминоти амволи махсуси назди Ҳукумати Ҷумҳурии Тоҷикистон:

- яққоя бо вазорату идораҳои дахлдор ҳаҷми маблағҳои тасдиқшудаи бучети марказонидашудаи соли 2015-ро барои таҳвили озуқа, ашё ва дигар амволи моддию техники ба Қувваҳои Мусаллаҳ, дигар қўшунҳо, қўзғу томҳои ҳарбӣ ва мақомоти ҳифзи ҳуқуқи Ҷумҳурии Тоҷикистон муайян намояд;

- бо вазорату идораҳои дахлдор номгӯй ва миқдори маҳсулоти (захираҳои моддию техникий) таҳвилшавандаро мувофиқа намояд;

- ҳар моҳ то санаи 15 ба Вазорати молияи Ҷумҳурии Тоҷикистон пешниҳод намудани ҳисоботро оид ба таҳвили озуқа, ашё ва дигар амволи моддию техникий ба вазорату идораҳои қудратӣ бо ифодаи арзишӣ ва асли таъмин намоянд;

- якчоя бо Вазорати саноат ва технологияҳои нави Ҷумҳурии Тоҷикистон ва Агентии хариди давлатии мол, кор ва хизматрасонии назди Ҳукумати Ҷумҳурии Тоҷикистон гузаронидани озмунро (тендер) барои супоридани фармоиши мудофиавӣ ба корхонаю ташкилотҳои ҷумҳурий ташкил намуда, лоиҳаи санади дахлдор оид ба номгӯи корхонаҳои иҷрокунанда, инчунин ҳаҷм ва номгӯи маҳсулоти дар доираи фармоиши мудофиавӣ тахвилшавандаро барои тасдиқ ба Ҳукумати Ҷумҳурии Тоҷикистон пешниҳод намояд.

28. Агентии стандартизатсия, метрология, сертификатсия ва нозироти савдои назди Ҳукумати Ҷумҳурии Тоҷикистон мутобиқи моддаи 19 Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" маблағҳоеро, ки аз ҳисоби додани сертификат ба ихтиёри онҳо монанда мешаванд, барои азнавтаҷҳизонӣ бо технологияи муосир равона намуда, оид ба истифодаи мақсадноки онҳо ба Ҳукумати Ҷумҳурии Тоҷикистон ба ҳолати 1 июл ва 31 декабри соли 2015 ҳисобот пешниҳод намояд.

29. Вазорати нақлиёти Ҷумҳурии Тоҷикистон, Вазорати энергетика ва захираҳои оби Ҷумҳурии Тоҷикистон, Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, Вазорати саноат ва технологияҳои нави Ҷумҳурии Тоҷикистон, Агентии беҳдошти замин ва обёрии назди Ҳукумати Ҷумҳурии Тоҷикистон, Кумитаи рушди маҳали назди Президенти Ҷумҳурии Тоҷикистон, Хадамоти алоқаи назди Ҳукумати Ҷумҳурии Тоҷикистон, Ширкати саҳомии ҳолдингии кушодаи "Барқи Тоҷик", Корхонаи воҳиди давлатии "Ҳоҷагии манзилию коммуналӣ" ва дигар вазорату идораҳо дар сметаҳои хароҷот барои соли 2015, бо дарназардошти имкониятҳои бучети тасдиқшуда, дархосту пешниҳодҳои вакилони Маҷлиси намояндагони Маҷлиси Олии Ҷумҳурии Тоҷикистонро, ки аз қарори Маҷлиси намояндагони Маҷлиси Олии Ҷумҳурии Тоҷикистон "Оид ба қабул намудани Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2015" бармеоянд, ба инобат гиранд.

30. Райсони Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳои ҷумҳурий:

- мувофиқи тартиби муқарраргардида маблағгузории саривактӣи пардохти ҷубронпулӣ ба мактаббачагон, маъҷубон ва иштирокчиёни рафъи оқибатҳои фалокати Нерӯгоҳи барқи атомии Чернобил, инчунин ҷубронпулӣ ба муаллимонро барои хизматрасонии коммуналӣ дар доираи маблағҳои дар буҷетҳои дахлдор пешбинишуда таъмин намоянд;

- дар ҳолати норасоии маблағгузории фонди музди меҳнат ва дигар моддаҳои ҳимояшавандаи дар буҷетҳои маҳаллии соли 2015 пешбинишуда, маблағҳои озода ба ҳолати 1 январи соли 2015 бавучудода ва маблағҳои иҷроӣ барзиёди даромади буҷети соли 2015-ро дар навбати аввал ба ин мақсад равона намоянд;

- маблағҳои истифоданагардидаи фонди музди меҳнатро, ки аз ҳисоби буҷети ҷумҳуриявӣ ба буҷетҳои маҳаллӣ ба тариқи субвенсия ва ҳисоби байниҳамдигарӣ ҷудо карда шудаанд, дар охири соли молиявии 2015 ба буҷети ҷумҳуриявӣ баргардонанд; .

- пардохти 20 фоизи иҷроӣ барзиёди қисми даромади буҷетҳои тасдиқшудаи маҳаллиро ба Фонди стабилизатсионӣ оид ба рушди иқтисодиёт таъмин намоянд;

- маблағгузории муассисаҳои таҳсилоти умумиро тибқи меъёрҳои тасдиқгардидаи маблағгузории сарикасӣ пурра ва сари вақт таъмин намоянд.

31. Вазорату идораҳо, раисони Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои ҷумҳурий ҳар семоҳа аз ҷараёни иҷроӣ қарори мазкур ба Ҳукумати Ҷумҳурии Тоҷикистон маълумот пешниҳод намоянд.

32. Назорати иҷроӣ қарори мазкур ба зиммаи Сарвазири Ҷумҳурии Тоҷикистон гузашта шавад.

Раиси

Ҳукумати Ҷумҳурии Тоҷикистон Эмомалӣ Раҳмон

аз 31 декабри соли 2014 № 796

ш. Душанбе

[Замимаи 1-3](#)

Замимаи 1
ба қарори Ҳукумати
Ҷумҳурии Тоҷикистон
аз 31 декабри соли 2014 № 796

Меъёрҳои маблағгузори муассисаҳои таҳсилоти умумӣ,
ки ба маблағгузори сарикасӣ гузаштаанд

Навъи мактаб	Меъёр (сомонӣ)	
	Барои як хонанда	Барои як мактаб
Мактабҳои миёнаи умумӣ (синфҳои 1-11)	665	123346
Мактабҳои умумии асосӣ (синфҳои 1-9)	828	49664
Мактабҳои ибтидоӣ (синфҳои 1-4)	1037	17879

Замимаи 2
ба қарори Ҳукумати
Ҷумҳурии Тоҷикистон
аз 31 декабри соли 2014 № 796

Кoeffитсиентҳои махсуси шахрӣ ва ноҳиявӣ
маблағгузори муассисаҳои таҳсилоти умумӣ

Вилоятҳо	Шаҳру ноҳияҳо	Кoeffитсиентҳои махсуси шахрӣ ва ноҳиявӣ
Вилояти Мухтори Кӯҳистони Бадахшон	Мурғоб	1,9
	Роштқаъла	1,5
	Ишқошим	1,5
	Рӯшон	1,45
	Хоруғ	1,45
	Шугнон	1,45
	Дарвоз	1,35
	Ванҷ	1,35
Вилояти Хатлон	Норак	1,15
	Шӯрообод	1,2
	Айний	1,15
Вилояти Суғд	Кӯҳистони Мастҷох	1,15
	Истиқлол	1,15
	Шаҳру ноҳияҳои тобеи ҷумҳурӣ	1,15
	Роғун	1,15
	Тавилдара	1,15

Замимаи 3
ба қарори Ҳукумати
Ҷумҳурии Тоҷикистон
аз 31 декабри соли 2014 № 796

Нишондиҳандаҳои сармоягузориҳои асосии мутамакказ
барои соли 2015, ки аз ҳисоби маблағҳои Бюҷети давлатии
Ҷумҳурии Тоҷикистон таъмин мегарданд

(ҳаз.сомонӣ)

Номгуи вазоратҳо, идораҳо, ва мақомоти иҷроияи маҳаллии ҳокимияти давлатӣ	Нақшаи соли 2015
Ҳамагӣ Бюҷети давлатӣ:	
аз ҷумла:	
Агентии сугуртаи иҷтимоӣ ва нафақаи назди Ҳукумати Ҷумҳурии Тоҷикистон	2 500
Бюҷети ҷумҳуриявӣ, аз ҷумла:	2 319 400
Дирексияи сохтмони иншоотҳои ҳукумати Дастгоҳи иҷроияи Президенти Ҷумҳурии Тоҷикистон	536 300
Вазорати мудофияи Ҷумҳурии Тоҷикистон	3 400
Кумитаи ҳолатҳои фавқулодда ва мудофияи граждании назди Ҳукумати Ҷумҳурии Тоҷикистон	900
Вазорати адлияи Ҷумҳурии Тоҷикистон	11 000
Вазорати корҳои дохилии Ҷумҳурии Тоҷикистон	9 500
Кумитаи давлатии амнияти миллии Ҷумҳурии Тоҷикистон, аз ҷумла:	12 500
- Сарраёсати қўшунҳои сарҳадии Кумитаи давлатии амнияти миллии Ҷумҳурии Тоҷикистон	1350
Прокуратураи генералии Ҷумҳурии Тоҷикистон	3 000
Гвардияи миллии Ҷумҳурии Тоҷикистон	1 100
Вазорати молияи Ҷумҳурии Тоҷикистон	4 500
Вазорати маориф ва илми Ҷумҳурии Тоҷикистон	22 000
Вазорати тандурустӣ ва ҳифзи иҷтимоии аҳолии Ҷумҳурии Тоҷикистон	20 000
Вазорати меҳнат, муҳоҷират ва шуғли аҳолии Ҷумҳурии Тоҷикистон	3 000
Вазорати фарҳанги Ҷумҳурии Тоҷикистон	2 500
Ҷамъияти саҳомии кушодаи "Нерӯгоҳи барқии оби Роғун" барои пурра намудани фонди оинномавӣ	1 524 000
Муассисаи давлатии "Мудирияти минтақаи зеробшавандаи Нерӯгоҳи барқии оби "Роғун"	76 000
Вазорати энергетика ва захираҳои оби Ҷумҳурии Тоҷикистон	600
Ширкати саҳомии холдингии кушодаи "Барқи Тоҷик"	4 000

Корхонаи воҳиди давлатии "Нафтугаз ва ангишт"	4 600	
Корхонаи воҳиди давлатии "Тоҷиктрансгаз"	1 000	
Агентии беҳдошти замин ва обёрии назди Ҳукумати Ҷумҳурии Тоҷикистон	16 000	
Вазорати кишоварзии Ҷумҳурии Тоҷикистон	1 300	
Агентии хоҷагии ҷангали назди Ҳукумати Ҷумҳурии Тоҷикистон	500	
Кумитаи ҳифзи муҳити зисти назди Ҳукумати Ҷумҳурии Тоҷикистон	1 500	
Вазорати нақлиёти Ҷумҳурии Тоҷикистон	14 000	
Агентии назорати давлатии молиявӣ ва мубориза бо коррупсияи Ҷумҳурии Тоҷикистон	1 000	
Академияи илмҳои Ҷумҳурии Тоҷикистон	1 000	
Академияи илмҳои кишоварзии Тоҷикистон	300	
Агентии омили назди Президенти Ҷумҳурии Тоҷикистон	600	
Корхонаи воҳиди давлатии "Ҳоҷагии манзилию коммуналӣ"	13 000	
Кумитаи телевизион ва радиои назди Ҳукумати Ҷумҳурии Тоҷикистон	1 000	
Кумитаи ҷавонон, варзиш ва сайёҳии назди Ҳукумати Ҷумҳурии Тоҷикистон	2 000	
Кумитаи давлатии замин ва геодезии Ҷумҳурии Тоҷикистон	500	
Кумитаи меъморӣ ва сохтмони назди Ҳукумати Ҷумҳурии Тоҷикистон	800	
Маркази ҷамоҳангсозии лоиҳаҳо оид ба таҷдид ва рушди иншооти инфраструктураи иҷтимоӣ	5 000	
Саридораи геологияи назди Ҳукумати Ҷумҳурии Тоҷикистон	1 600	
Раёсати сохтмони асосии шаҳри Хучанд	1000	
Шӯъбаи сохтмони асосии мақомоти иҷроияи ҳокимияти давлатии ноҳияи Кӯҳистони Мастҷоҳ	1 300	
Филиали Раёсати сохтмони асосии вилояти Хатлон оид ба минтақаи Кӯлоб	5 800	
Шӯъбаи сохтмони асосии мақомоти иҷроияи ҳокимияти давлатии ноҳияи Балҷувон	2 000	
Шӯъбаи сохтмони асосии мақомоти иҷроияи ҳокимияти давлатии ноҳияи Мӯминобод	2 000	
Шӯъбаи сохтмони асосии мақомоти иҷроияи ҳокимияти давлатии шаҳри Исфара	1000	
Шӯъбаи сохтмони асосии мақомоти иҷроияи ҳокимияти давлатии ноҳияи Ҷирғатол	500	
Шӯъбаи сохтмони асосии мақомоти иҷроияи ҳокимияти давлатии ноҳияи Рашт	500	
Мудирияти минтақаи озоди иқтисодии Суғд	700	
Мудирияти минтақаи озоди иқтисодии Панҷ	1200	

Мудирияти минтақаи озоди иқтисодии Ишкошим	1200	
Мудирияти минтақаи озоди иқтисодии Данғара	1 200	
Дигарҳо	1 000	
Бюджетҳои маҳаллӣ, аз ҷумла:		
Мақомоти иҷроияи ҳокимияти давлатии вилояти Хатлон	45 000	
Мақомоти иҷроияи ҳокимияти давлатии вилояти Суғд	60 000	
Мақомоти иҷроияи ҳокимияти давлатии Вилояти Мухтори Кӯхистони Бадахшон	5 500	
Мақомоти иҷроияи ҳокимияти давлатии шаҳри Душанбе	554 300	
Мақомоти иҷроияи ҳокимияти давлатии шаҳри Турсунзода	2 000	
Мақомоти иҷроияи ҳокимияти давлатии шаҳри Роғун	3 500	
Мақомоти иҷроияи ҳокимияти давлатии ноҳияи Варзоб	1400	
Мақомоти иҷроияи ҳокимияти давлатии ноҳияи Рӯдакӣ	2 000	
Мақомоти иҷроияи ҳокимияти давлатии ноҳияи Ҷирғатол	1200	
Мақомоти иҷроияи ҳокимияти давлатии ноҳияи Файзобод	1 300	
Мақомоти иҷроияи ҳокимияти давлатии ноҳияи Рашт	4 500	
Мақомоти иҷроияи ҳокимияти давлатии ноҳияи Тавилдара	1 000	
Мақомоти иҷроияи ҳокимияти давлатии ноҳияи Тоҷикобод	1 800	
Мақомоти иҷроияи ҳокимияти давлатии ноҳияи Нуробод	1000	
Мақомоти иҷроияи ҳокимияти давлатии ноҳияи Шаҳринав	3 200	